

“విరాటపీఠం” - “లోకో క్షయోపశాంతిం”

(చైత్ర శుద్ధ షష్ఠి)

278

(18.04.2021 ఆదివారము)

॥ ఓం నమో వేంకటేశాయ ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।
సర్వతన్త్రస్వతన్త్రాయ చిద్దనానన్తమూర్తయే ॥

శ్రీనివాసధ్యానమ్

శ్రీరామం దశదిగ్విప్లవం దశేన్ద్రియనియామకమ్ ।
దశాస్యఘ్నం దాశరథిం శ్రీనివాసం భజేఽనిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।
అష్టైశ్వర్యం చ మే దేహి పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటసర్వణి యథాశక్తి సప్తషష్టితమాధ్యాయాంతర్గత-శ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాం మహోరస్కం వనమాలావిరాజితమ్ ।
శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।
చిరజ్ఞీవీ దీర్ఘమాయుర్దదాతు జటిలో మమ ॥

శ్రీమద్గోపీభారతమ్

॥ విరాటపర్వణి సప్తషష్ఠితమోఽ ధ్యాయః ॥

వైశమ్పాయన ఉవాచ

తస్య తామభయాం వాచం శ్రుత్వా యోధాః సమాగతాః ।

ఆయుఃకీర్తియశోదాభిస్తమాశీర్భిరనన్దయన్ ॥

తతోఽర్జునం నాగమివ ప్రభిన్న-

ముత్స్రుజ్య శత్రూన్ వినివర్తమానమ్ ।

విరాటరాష్ట్రాభిముఖం ప్రయాన్తం

నాశక్నువంస్తం కురవోఽభియాతుమ్ ॥

తతః స తస్మేఘమివాపతన్తం

విద్రావ్య పార్థః కురుసైన్యవృన్దమ్ ।

మత్స్యస్య పుత్రం ద్విషతాం నిహన్తా

వచోఽబ్రవీత్ సమ్పరిరభ్య భూయః ॥

పితుః సకాశే తవ తాత సర్వే

వసన్తి పార్థా విదితం తవైవ ।

తాన్మా ప్రశంసేర్షగరం ప్రవిశ్య

భీతః ప్రణశ్యేద్ధి స మత్స్యరాజః ॥

మయా జితా సా ధ్వజినీ కురూణాం

మయా చ గావో విజితా ద్విషద్భ్యః ।

పితుః సకాశం నగరం ప్రవిశ్య

త్వమాత్మనః కర్మ కృతం బ్రవీహి ॥

ఉత్తర ఉవాచ

యత్తే కృతం కర్మ న పారణీయం

తత్తే కర్మ కర్తుం మమ నాస్తి శక్తిః ।

న త్వాం ప్రవక్ష్యామి పితుః సకాశే
యావన్న మాం వక్ష్యసి సవ్యసాచిన్ ॥

వైశమ్పాయన ఉవాచ


స శత్రుసేనామవజిత్య జిష్ణు-
రాచ్ఛిద్య సర్వం చ ధనం కురుభ్యః ।
శ్మశానమాగత్య పునః శమీం తా-
మభ్యేత్య తస్థా శరవిక్షతాఙ్గః ॥
తతః స వహ్నిప్రతిమో మహాకపిః
సహైవ భూతైర్దివముత్పపాత ।
తద్దైవ మాయా విహితా బభూవ
ధ్వజం చ సైంహం యుయుజే రథే పునః ॥

॥ అథ శ్రీమహాదేవనాక్షత్రమ్ ॥

స ఏష భగవాన్దేవః సర్వకృత్సర్వతోముఖః ।
 సర్వాత్మా సర్వదర్శి చ సర్వగః సర్వవేదితా ॥
 దేహకృద్దేహభృద్దేహీ దేహభుగ్దేహీనాం గతిః ।
 ప్రాణకృత్ప్రాణభృత్ప్రాణీ ప్రాణదః ప్రాణినాం గతిః ॥
 అధ్యాత్మగతిరిష్టానాం ధ్యాయినామాత్మవేదినామ్ ।
 అపునర్భవకామానాం యా గతిః సోఽయమీశ్వరః ॥
 అయం చ సర్వభూతానాం శుభాశుభగతిప్రదః ।
 అయం చ జన్మమరణే విదధ్యాత్సర్వజన్తుషు ॥
 అయం సంసిద్ధికామానాం యా గతిః సోయమీశ్వరః ।
 భూరాధ్యాన్సర్వభువనానుత్పాద్య సదివౌకసః ॥
 దధాతి దేవస్తనుభిరష్టాభిర్యో బిభర్తి చ ।
 అతః ప్రవర్తతే సర్వమస్మిన్సర్వం ప్రతిష్ఠితమ్ ॥
 అస్మింశ్చ ప్రలయం యాతి అయమేకః సనాతనః ।
 అయం స సత్యకామానాం సత్యలోకః పరం సతామ్ ॥
 అపవర్గశ్చ ముక్తానాం కైవల్యం చాత్మవేదినామ్ ।
 అయం బ్రహ్మాదిభిః సిద్ధైర్గుహాయాం గోపితః ప్రభుః ॥
 దేవాసురమనుష్యాణామప్రకాశో భవేదితి ।
 తం త్వాం దేవాసురనరాస్తత్యేన న విదుర్భవమ్ ॥
 మోహితాః ఖల్వనేనైవ హృదిస్థేనాప్రకాశినా ।
 యే చైనం ప్రతిపద్యంతే భక్తియోగేన భావితాః ॥
 తేషామేవాత్మనాత్మానం దర్శయత్యేష హృచ్ఛయః ।
 యం విదిత్వా న పునర్జన్మ మరణం చాపి విద్యతే ॥
 యం విదిత్వా పరం వేద్యం వేదితవ్యం న విద్యతే ।
 యం లబ్ధ్యా పరమం లాభం నాధికం మన్యతే బుధః ॥

యాం సూక్ష్మాం పరమాం ప్రాప్తిం గచ్ఛన్నవ్యయమక్షయమ్ ।
 యం సాంఖ్యా గుణతత్త్వజ్ఞాః సాంఖ్యశాస్త్రవిశారదాః ॥
 సూక్ష్మజ్ఞానతరాః సూక్ష్మం జ్ఞాత్వా ముచ్యన్తి బంధనైః ।
 యం చ వేదవిదో వేద్యం వేదాంతే చ ప్రతిష్ఠితమ్ ॥
 ప్రాణాయామపరా నిత్యం యం విశన్తి జపన్తి చ ।
 ఓంకారరథమారుహ్య తే విశన్తి మహేశ్వరమ్ ॥
 అయం స దేవయానానామాదిత్యో ద్వారముచ్యతే ।
 అయం చ పితృయానానాం చంద్రమా ద్వారముచ్యతే ।
 ఏష కాష్ఠా దిశ్శ్చైవ సంవత్సరయుగాది చ ।
 దివ్యాదివ్యః పరో లాభ అయనే దక్షిణోత్తరే ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రే సప్తదశశ్లోకాః ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥